



Kredittráðgevi til peningastovn í vøkstri

Kreditteild okkara sóknast eftir einum nýggjum kredittráðgeva til eitt avbjóðandi starv í einum peningastovni við hugsjónum og málum innan kredittekið.

Kreditteildin hevur ábyrgdina av, at kredittekið í Sparikassanum verður umsitið forsvarligt og lønandi.

Vit ynskja okkum ein virknan og fakliga tryggn starvsfelaga, ið bæði megnar at arbeiða sjálvstøðugt og í tøttum samstarvi við onnur á kreditteildini eins og í samtaki Sparikassans.

Føroya Sparikassi stendur í vøkstri, og tí broytast uppgávur, eins og fleiri leggast afturat. Arbeiðið er fjøltáttað og setur krøv til samstarvshug, samskiptisevni, hugskotsríkidømi og eginleikan at taka avgerðir. Leiðin frá góðum hugskotum til veruleika er stutt.

Uppgávurnar hjá kredittráðgevanum eru t.d.:

- Lánsaksviðgerð
- Uppfylging og gjøgnumgongd av kundaviðurskiptum
- Sundurgreiningar av roknskapum, útlánnum og vinnugreinum

- Arbeiði við kredittpolitikki, virkisgongdum og leiðreglum innan kredittekið
- Áhaldandi menning av kreditttøkinum

Nýggi kredittráðgevi okkara eigur at hava hóskaði útbúgving t.d. HA, HD ella líknandi, men fólk við øðrum viðkomandi útbúgvingum eru eisini vælkomn at søkja starvið. Umsøkjarin skal vera sinnaður at menna seg bæði fakliga og persónliga.

Fleiri upplýsingar um starvið fáast við at venda sær til:

Marjuna Eystberg, starvsfólkaleiðara, telefon 348510 ella við telduposti til: marjun.eystberg@sparikassin.fo og/ella Boga Bendtsen, undirstjóra og leiðara á kreditteildini, telefon 348520 ella við telduposti til: bogi.bendtsen@sparikassin.fo

Skrivlig umsókn skal verða Sparikassanum í hendi í seinasta lagi mánadagin tann 18. juli 2005.

Send umsóknina til:
FØROYA SPARIKASSI
Att.: Marjun Eystberg, starvsfólkaleiðari
Postboks 34, Yviri við Strond 2
FO-110 Tórshavn

Visjónin hjá Føroya Sparikassa er at vera brúkaravinaligasti peningastovnur í Føroyum. Í Sparikassanum starvast 171 fólk á 16 privatkundateildum og tveimum vinnukundateildum kring um í landinum. Á deildunum veita vit ráðgeving og selja fíggarligar tænastur, har aðalvirðini eru tryggleiki og brúkaravinsemi. Á kreditteildini, Yviri við Strond 2, starvast átta fólk. Í samtaki Sparikassans eru tvey dótturfeløg: Húsameklarafelagið INNI og Eik Bank.

 FØROYA SPARIKASSI

Rokkkonsert á Margarinfabrikkini

Fríggjakvøldið 8. og leygarkvøldið 9. juli verða rokknonsertir í Margarinfabrikkini í Havn. Tað er tónleikarafelagið ART og útgávufelagið Spren Rex, sum skipa fyri konsertunum. Luttakandi bólkar eru millum nýggjastu og mest spennandi rokkbólkar í landinum.

Fleiri av bólkunum skulu luttaka á G! Festivalinum og á Ólavsøkukonsertini. Hesar konsertin eru við í fyrreikingunum hjá hesum bólkom. Luttakandi bólkar eru:

tungmálmur sum vann pop top konsertina, verður at hoyra. Teir skapa sínar heilt egnu myrku, døpru og samstundis villu ljóðmyndir.

The Headliners

Hetta er ein av teimum fáu føroysku bólkunum, sum brúkar ein DJ í rokktónleiki, hetta gevur bólkinum eitt spennandi ljóð, sum rokkar fullkomiliga.

The story ends

Hesin bólkur er so egin, at hann skal og má upplivast.

The Dreams

Ungu punkararnir eru kanska við at gerast heimskendir, Men fyrstu stig teirra vóru sjálvandi í rokkmidepli Føroya í Magnus Heinasonargøtu í Havn. Við sínum glaða upptempo punki ætla teir at lyfti takið av Margarinfabrikkini.

Fake it

Føroyskir gentubólkar hanga ikki á trønum, men Fake it er ein av slagnum, ein spildurnýggjur gentubólkur, sum traðkar á pallin fyri fyrstu ferð hetta vikuskiftið í Margarinfabrikkini.

Paradox

Enn yngri punkararnir í Paradox verða eisini við, bólkurin gjørdist herfyri kongelig hofleverandør, tá teir spældu fyri Fríðriki og Mary. Teir borga altíð fyri eini góðari framfærslu, og teir skuffa heldur ikki hetta vikuskiftið.

Three Colours

Føroyskir reggaebólkar eru líka forkunnugir sum gentubólkar. Men Three Colours spælir Reggae, sum fær dansigólvið at brenna.

Margarinfabrikkin gerst í størri og størri mun staðið har originalur Føroyskur framtíðartónleikur verður framfördur.

Synarchy

Melodiskur og gotiskur



Nú hava vit eisini opið 11.30 - 14.00
Ymiskt á einum borðiski 145,-

Frokost

2 rætta frokost menu 220 kr.
3 rætta frokost menu 280 kr.

Á kvøldi 18.00 - 22.00
3 rættir 410 kr.
4 rættir 492 kr.
5 rættir 565 kr.

Vit gera framvegis móttøkur og líknandi

Gourmet Leif